

LE MOT DU JOUR**BI TA KUMA****Script ID: 749****Original title: Zachée****Wait Title:****Paster Doug Schroeder****KUMA DAMINA**εἰς

Balema lamɛnbaga, balemace, balemamuso i ni hera Matigi Yesu Kirisita ra. Ne nison ka di ka i sɔɔ tuguni, waasa fen panaman minw be sɔɔ Ala ta kuma kɔnɔ biblu saninman an ka o fle jɔgɔn fe. Bi ta karan na an bena an jasin mɔgɔ min ma o ye Zake ye. An bena dɔ faamu tuun Zake ko ra ale min tun ye ninsaraminebaga ye et ani naforotigi.

WAAJURI

An be to ka tɔw kɔɔfɔ cogo min o ja yeli kosɔn an ka an yere kɔɔsi o ra. A be se ka ke mɔgɔ jamajan ye walama mɔgɔ surunmani, mɔgɔ belebebeba walama mɔgɔ fitini, An ka cogo bee ke waasa an kana o kɔɔfɔ ka kapa ni o farisogo cogo ye.

Luka kitabu ra sira 19 ce dɔ be yi a tɔgɔ ye ko Zake, can na a tun ka surun fo denmisenw ye dɔnkiri dɔ la Zake ta janya ko ra. O dɔnkiri tun b'a fɔ ko Zake tun ye mɔgɔ fitini ye, mɔgɔ fitini». O kɔ Zake yelena sikomɔriyiri dɔ ra janko a ka Yesu ye bari jama tun ka ca ani u ka Yesu datugu. Luka sira 19 i b'a sɔɔ o yɔɔ ra. Zake ta gbeleya tun ye min ye o tun te ko a ka surun. Zake ta gbeleya tun ye min ye can na o ye ko mɔgɔw tun be a magoya. Ni yɔɔ ra a fɔra ko naforo tun b'a fe ani a tun ye ninsaraminabagaw jamɔgɔ ye. O kɔɔ ye min ye, ko tuma dɔ a tun be mɔgɔw nanbara

waasa ka naforo caman sɔrɔ. Ninsaraminabagaw ani jurumunkebagaw mɔgɔw tun be o ke kelen ye ka o magboya, o balemaw Yahudiyaw le tun be o magboya. Ninsaraminabagaw tun be baara ke Rɔmukaw le ye ka ninsara mina Yahudiyaw fe. O fana tun ye Yahudiyaw ye, nka o tun be o jate janfabagaw ye sabu o tun be Rɔmukaw le demena. Ka fara o kan, ni o tagara o balimaw fe ka ninsara mina o tun be do fara wari kan. Ni Rɔmukaw ko o mago be tan na olugu be do fara a kan k'a ke tan ni kelen walama tan ni fla. O cogo le ra o ye naforo caman sɔrɔ.

Ayiwa, Zake ko tun man di mɔgɔw ye. O lon na, an be ni mɔgɔ ba naforotigi a be yeƣe yiri kan, kabako le. Mɔgɔ tɔgɔbaw naforotigi o tena sɔn ka yeƣe yiri kan. Can lo, jama kosɔn Zake na tun te Yesu ra, k'a sɔrɔ a tun b'a fe ka Yesu ye. Nka ne miiri ko fen do b'a ra ka ke yan. Ne be miiri ko Zake jigi tigenin tun lo. A ta naforo beƣe, a ta borofenw beƣe. Hali sa a be i na fo jususuma tun t'a fe. Biblu be gbeya a kan ko borofenw te se ka jususuma di i ma. E e jusukasi, tɔrɔ ni sunɔgɔbariya. Mɔgɔw tun na o yeƣe kɔrɔsi ni o k'a faamu ko jususuma be sɔrɔ an ta jɛpɔgɔnya ra ni Yesu Kirisita le ye. I ta dunuƣa sigi ra i mago te fen caman na ka i jagari. I mago te fen caman na i kerefe. I mago be Yesu Kirisita le ra ani ko Ala ka dugawu ke i ye.

O tun te Zake boro. Min na a yelera yiri ra ne be miiri ko o be sɔrɔ a ra, mun na a yelera yiri ra, muna a jigi tigenin lo sabu a hakiri tun pamini lo. A tun degunnin lo. Naforo beƣe tun b'a boro ani a mago tun be fen minw na, nka tɔw tun be o mangboya.

An ka teri ka o ye ! Layiri kura ra mɔgɔ doƣw jigi tigenin tun lo ani o tun b'a fe ka Yesu ye. Joribɔnbana tun be muso min na. O joribɔnbana tun b'a ra kabini san caman ani a ye cogo beƣe ke ka sira sɔrɔ mɔgɔ ce ra ka taga maga Yesu ta derege dagbolo ra. Ni murugu fana ta ko be yi a teri naaninw y'a ta ka na a ta lanan kan ; o ka wo bo so san fe ka o teri lajigi o wo fe Kisibaga na kɔrɔ. Son min tun be gbengben yiri kan Yesu kerefe ale fana ta ko be yi. Nin ce, hali a ta wagati labanw ra, jalaki ba sera min

ma, a jigi tigenin ye a nasin Yesu ma. A be i n'a fo mogo sifa caman be na Yesu ma sabu o jigi tigenin lo.

A be i n'a fo Zake fana be ten o cogo ra. Ne be miiri ko o le k'a ke Yesu y'a ye yiri kan, a ka ke min ye kabako le. Mogo caman tun be Yesu koru, ne lani b'a ra ko mogo caman tun b'a fe ka domuni ke ni Yesu ye, ka wele domuni na, ka ke ni a ye o kelen na, ani Yesu k'a latige ka ke ni nin ce ye ale min be yiri san fe. A ko ne ka kan ka taga i fe ka taga bo i ye. Jama k'a fle, k'a ye ko mogo were te fo ninsraminabagaw jamogo. Maroyakokebaga in lo a ye tow ta bosi ka a yere fentigiya. Ka ye ko Yesu k'a latige ka taga nin ce fe o ma ben mogo caman ma. Fen fla be yan minw be ke jagon fe wagati kelen na. Zake be yiri do san fe sabu a jigi tigenin lo ani a b'a fe ka Yesu ta weleli namu mina. Jusu diya koson a teliyara ka Yesu kunben a ta so konu. Ani a y'a fo jama bee ye ko : **«Matigi, ne be ne borofenw tarance bee di fagantanw ma; ni a kera ko ne ka mogo do tajo k'a borofen mina, ne be o jagon naani kasegi o tigi ma.»** Fen do tun b'a ra ka ke Zake la. A be se ka ke ko a ta jenamanya cogo tun manji. A k'a ye ko a kera doni ye a fe, a tun be a yere jalaki ka ye ko a ye to tajo. A ka faamu ko a ko tun man di tow ye. A fle Yesu labenin lo k'a kanu ka son a ma ka ke a ka teri ye.

Ne b'a fe ka lo donin ka miiri ni ko ra. Aa baraka b'a ra. I ta janamaya be cogo di? I be yiri do kan wa? I ye ko do ke ka teme min be i toru wa ? I ye min ke se te i ye ka taga ja o ra wa ? Yala i be cogo min i be mogo do jinina min na i kanu ka son i ma i ko i be cogo min na wa? Ka ke teriya ra ni Yesu ye i be o fe wa?

Kibaro Diman fobagaw b'a fo an ye ko a be a boro bo a be i wele ani a labennin lo ka a yere di i ma. A labennin lo ka ke i teri ye, ka i kanu kanuyaba ra, ka son i ma ; ele ka kan ka min ke o ye ka son o wele ma. I ka kan ka min bee ke o ye k'a fo « i ni ce Matigi ; a ka di ne ye ka ke i teri ye », ani ka son Yesu ma i ka jenamaya la. O ye ka lannaya ke a ra. Ka i jigi la a ra. Ani fen folo lo ka ke kretien ye. I ta dunuja sigi

ra k'a lɔn ko Yesu ye i teri ye ani i bɛ se ka na a ma ani a bɛna i kanu ka kɛ jɛɲɔɲɔnya ra ni ye nisɔndiya ko lo nafa bɛ a ra. Sisan jama y'a damina ka kɔrɔfɔli kɛ. O k'a damina ka kuma misɛn fɔ Zake ko ra. Ayiwa o tun b'a ra ka Yesu yɛrɛ le kɔrɔfɔ : ko a tagara kɛ jurumunkɛbaga dɔ teri ye. O ɲa t'a ra ko Zake ni Yesu ta jɛɲɔɲɔnya y'a kɛ Zake cogo yɛlɛmana. O ɲa bɛ Zake ta cogo kɔrɔ le ra nanbaramɔɲɔ, min tun ye son ye. K'a sɔrɔ Zake tun ye tagama cogo kura damina. A ko : « ne b'a fɛ ka damina. Ne b'a fɛ ka damina ». Sariya dɔ lo nafa bɛ min na kosɛbɛ an ka kan k'a mara an hakiri ra. Ni an ka mɔɲɔ dɔ lɔn min b'a fɛ ka kɛ kretien ye, ni an ka mɔɲɔ dɔ lɔn min b'a fɛ ka jusukun ni a nin di Ala ma ani a b'a fɛ Yesu k'a ta jurumunw yafa a ma, an tun bɛ min lɔn a ko ra fɔlɔ a kana mina ka kaja nin o cogo kɔrɔ ye. An kana fɔ o ma ko an k'a lɔn ko i ye ni ko kɛ tuma bɛɛ, ko i tun ye mɔɲɔ jugu ye, ani ne ma la a ra ko i bɛna yɛlɛma. « An ka kan ka min kɛ ka o jija ani ka o wele ka tagama ka kaja nin ɲanamanaya kura cogo ye. I ko Zake tun b'a fɛ ka kɛ cogo min na. Ayiwa Yesu sɔnna a ma ka kɛ a teri ɲuman ye ani ka kanuya sɛbɛ yira a ra. Yesu ko « ni cɛ fana ye Iburahima ta duruja dɔ ye ».

Kabako kuma tun lo sabu mɔɲɔ caman tun bɛ yi minw terenin lo ani o ka ɲi. Mɔɲɔ ɲumanw tun lo, minw tununin lo sisan Yesu bɛ olugu le ɲini i ko Zake. I ko o tun ye mɔɲɔ ɲumanw ye mun na o tena mina ka ɲa cogo kɛrɛnkɛrɛnni na ? A flɛ kun min na Yesu nana mɔɲɔ tununinw yɔrɔɲini ka o kisi. Yesu ta fɛn fɔlɔ tun tɛ mɔɲɔ ye minw bɛ i n'a fɔ ni o bɛ bɛ ɲanamaya ɲɔɲɔn fɛ. Mɔɲɔ minw bɛ miiri ko olugu cogo ka ɲa Yesu tun t'a ɲini k'a lɔn a tun bɛ se ka kɛ teriya ra ni mɔɲɔ hakeya minw ye. Yesu nana jurumuntɔw le kosɔn. Ani e ni ne n'a lɔn joona ko an mago bɛ Yesu ra k'a kɛ an teri ye. Yesu tun bɛ mɔɲɔw ɲini i ko Zake, minw ta ɲanamanya cɛnna o boro, jigi tɛ mɔɲɔ minw fɛ, jigi tigeninw. Mun na ? Mun na o mɔɲɔw nana a ma ? Mun na o ye Yesu yɔrɔ ɲini. Sabu o tun k'a lɔn ko a bɛna o ta jurumun yafa o ma ani ka o kanu.

San 2000 temenin ko foyi ma yeɓema. A kelen in lo. Matigi Yesu min kununna ka bo saya ra, Kibaro Diman fe minw bee mago be deme na ani o mago be kunmabori ra, o be se ka na a ma. A b'a fe i ka ke a teri ye. A b'a fe ka Ala ta kanuya ni a ta jurumun yafa yira i ra.

A be ele ma ka latigeli ke! I be se ka to gere fe ka to ka korofoli ke ani ka dajukoro kuma fo, k'a fo : « a fle mago sifa minw be kera kretien ye », ani i be se ka miiri ten ko i ye mago juman ye. Nka yani a ka o ye i bena ke flankafu ye. I bena ke mago jugu ye. Ani Kibaro Diman ye min ye ka o je. Walama k'a ke i n'a fo Zake ka lon ko i ye jurumunto ye, k'a faamu ko i man kan ni Yesu ye, nka ko a be i kanu tuma bee, ko a b'a fe i ka ke a fe tuma bee. I be se ka faamu ko Kisibaga labennin lo ka ke i teri ye.

A be se ka ke ko i ta janamanya ma cen pewu folo. Nka lon do ra i bena ke yiri san fe, ani i mago bena ke kanuya ra, deme ani kisiri. Yesu ja b'i ra. A b'a fe i ka i gara a ra ani ka son a ma. I bena ke ten wa ?

KUMA LABAN

Ne teri lamɓbaga, i ye ni kuma diman min lamɓ ten. Ne b'a fe ka i jininga fen do ra : Hera be ele ni i danbaga Ala ce wa ? Fen dow be i hakiri jagami wa ? Min be i toro yala i be se ka do fo an ye o ko ra ? Ayiwa kana sigaya ka an wele ni nin karan banna. Ala ka dugawu ke i ye.

DONKIRI LABAN